

Ir-Raba' Wiehed Fost il-Magi

Kemm il-wiehed kienu l-Mâgi? Fl-Evangélju m'hux miktûb. Il-ghidût imwahhar, tan-nies, hu li kienu minn tnejn sa tnâx; imma l-aktar li hu msemmi li kienu tlieta, ghax tlieta huma l-ghotjiet li taw lil Bambin, kif jinsâb miktûb. Mis-seklu IX 'l hawn, in-nies, lil dawn it-tlieta tawhom isem: Gaspar, Melklor u Baldassar, li wkoll il-qabar tagħhom jinsab f'Köln, il-Ġermanja. Imma fil-Katakombi ta' Ruma, fi xbieha qadima, jidhru erba' l-Mâgi, li għedim jâgħtu l-ghotjiet lil Bambin, bil-qegħda fuq hoġor Ommu. Dan il-ghadd ta' erbgħa jaqbel mal-legġenda li sa ngibu hawnhekk.

Gaspar, Melklor u Baldassar kienu jghammru fil-belt ta' Borsippa, fil-Babilonja, waqt li r-raba' wiehed, jismu Artibân, kien joqghod f'Ekbatana, belt qalb l-iġbla tal-Persja, bghîda mija u ħamsin parasanga. Il-Mâgi kienu jilbsu bhal eoqqa tal-ħarir u fuqha lizâr tas-sûf abjad, u f'rashom barnûz, fuq xagħarhom twil u iswed tûta. Dan kien il-lbies tad-Din ta' Zoroaster. Dawn kienu jâgħtu qîma lin-Nâr, xbieha tas-safa ghax huwa l-ħliqa l-aktar safja fost kollox, u kien ifakkarhom f'Alla f'dak li Huwa "Dawl u Sewwa".

Billi kienu jagħmluha mal-Lhûd meta dawn kienu lsiera fil-Babilonja, kienu jâfu l-bxâra ta' Balgham, li kellha: "Titla' kewkba minn Jâgħkob u johroġ xettru minn Israel" (Ktieb il-Għadd, XXIV, 17), u hekk waslu, bil-Kalendarju Kaldâni li jagħrfu s-sena sew li fiha kellu jit-wieled il-Messiha. Għalhekk, kif kienu jgħarrxu fuq is-sema mit-

Tempju tagħhom ta' Seba' Golol, lemhu kewkba ġdida, li iddiel għal lejli wiehed biss, u mbagħad reġgħet għebet. Wara xi ġimġha, sewwa l-Mâgi ta' Borsippa, kemm Artibân li kien f'Ekbatana, lemhu fis-sema bhal xrâra kaħla tiddi u ddûr, li minnha kienu herġin irxûx ta' dawl aħmar. Ftit wara dix-xrara saret bhal golla demmija, bir-rxûx sofor herġin minnha, u f'nofsha tebgħa, mdawra, bajda. Billi ntebhu li dak kien għeliem is-Sultan li kellu jit-wieled, qatgħu li jmorru jżuruh zjara.

It-tliet Mâgi ta' Borsippa kienu miftehmin li jistennew lil sehibhom ta' Ekbatana, li biex jasal sa għandhom kien jehtiegħ ghaxart ijiem mixi. Dana wara dik id-dehra, biegh kull ma kellu, xtara żeffir, rubin u ġawhra, biex johodhom lis-Sultan, u rikeb id-debba tiegħu, Vosda u rħiela lejn il-belt ta' Borsippa.

Feraq imsâġar; qasam widjien; tala' għoljiet u iġbla, meta f'daqqa, f'salib it-toroq jara fl-art bniedem ghâxi, mitlûq minn kull hadd. Artibân qabez minn fuq id-debba. hamel lil imsejken fuq dahr u qegħdu bil-qajl fi djul ta' sigra. Imbagħad hallu r-rbit ta' hwejġu, sqieh duwa tajba u qawwija, — ghax il-Mâgi kienu tobba wkoll, u b'hekk ġieghlu jistejjer u jiehu r-rûh.

Meta l-marid ġie f'tiegħu, qal lil Artibân: "Alla ta' Abraham u ta' Izhâq u ta' Jâgħkob ihallsek bil-ġid ta' kull ma għamilt miegħi u jkun miegħek fis-safar tiegħek sa Ġerusalem, fejn għedtli li int sejjer. Nghidlek imma, li kif jgħidu l-Profeti, il-Mes-

siha ghandu jitwieled f'Betlehem, m'hux f'Ġerusalem.

Artibân telaq minn hemm għal habta ta' nofs il-lejl. Mar għan-naħa tat-Tempju tas-Seba' Golol imma lil shâbu ma sabhomx hemm, għax biex ghen lil marîd kien twahhar. Hallelwlu tweġiba b'dawn il-kelmiet: "Stennejniek sa nofs il-lejl, imbagħad tlaqna. Ejja wrajna min-nofs ix-xôri."

Artibân ma qatax qalbu, Biegh iz-żeffir, kera karwâna tal-iġmla, u għadda min-nofs ix-xôri. Wasal Betlehem tliett ijiem wara li shâbu kienu waslu u qegħdu f'riġlejn il-Bambîn id-deheb, il-Lubien, u l-Mirha... u telqu minn triq oħra.

Ir-raħal ta' Betlehem kien qisu bla nies. Ir-rġiel kienu jaħdmu fir-raba, u t-tfâl jirghaw in-nagħaġ. Minn bieb ta' dar żġhira kienet tistama' għanja ħanina. Habbat u daħal. Ra mara żaġħżuġha bil-qegħda, thannen fuq irrkubtejha tifel ċkejken biex traqqdu. Kif it-tifel raqad, medditu ġewwa benniena u kellmet lil Artibân u taġtu xi haġa tal-ikel u x-xorb għat-triq. Qaltlu li ftit qabel f'dak ir-raħal kienu ġew tlieta min-nies lebsin bħalu, għand wiehed raġel xih jismu Jusef, li kellu mara żaġħżuġha jisimha Mirjam, u tifel tat-twelid. Tawhom ghotjiet sbieħ u reġġu telqu, Il-lejl ta' wara Jusef ukoll kien telaq bil-Mara u t-Tifel, u hadd ma jaf fejn mar, imma aktarx lejn il-Masar.

F'daqqa waħda t-taħdita tagħhom inqatgħet, għax stama' għajjât kbîr: "Isaw, isaw, aħbu 'l uliedkom, għax is-suldâti t'Erôdi għedîn joqtlu s-subjien kollha!" Il-mara ħbiet lil binha mill-aħjar li setgħet. Artibân, bil-lbies tiegħu kbîr, waqaf fil-bieb tad-dar tagħha. Is-suldati ġew, imma

beżġhu minnu, u marru qalu bih lir-rajjes ta' tajfithom. Rajjes it-tajfa ġie u ried jidhol, imma Artiban urieħ il-fossa tar-rubin u għemzu. Dak hadha, dahhalha fil-but u qal lis-suldati: "Hawn ġew ma hawnx trabi, Morru 'l hemm!"

Wara dan Artiban telaq lejn Hebron, fi triqtu lejn il-Masar, bil-ħsieb u t-tama li jilhaq lil Jusef u lil Mirjam, bit-Tifel iċ-ċkejken, is-Sultan, Wasal il-Masar u baqa' sejjer lejn Heljopli u waqaf jgħarrex taħt id-dell tal-Isfiġa, imma t-tiftix tiegħu hawn ukoll safa fix-xejn. B'qalbu maqtuġha u sogħbien raġa' lejn il-Palestina, bit-tama li jsi b'lis-Sultan hemmhekk. Wara ħafna ġiri u tiftix u mistoqsijiet, iltaqa' ma' Rabbi Lhudi b'wiċċ il-ħniena mhux bħall-oħrajn. Waqaf u saqsieħ jekk satax jagħtih rajh fejn kellu jfittex il-Messiha. Ir-rabbi qallu: "Jekk għiejed tiftex il-Messiha, għandek issibu fost il-foqra, il-magħdurin, il-muġuġhin u l-magħfusa!" Għal dal-kliem Artibân tagħha ruħu biex jitma' lil min kien bil-ġuġħ, jisqi lil min kien bil-ġhatx ilibbes lil min kien għerwien, u jdur b'kull min kien jeħtieġ il-għajnuna, bl-imħabba tal-aħwa.

Għaddew tlieta u tletin sena minn meta Artiban kien telaq minn artu u mar il-Palestina jfittex lil Dawl is-Sewwa. Xaġħru ma' tûl dak iz-żmien, minn iswed lewn il-ġhawrâb, sar abjad lewn il-ħamiem. Xîħ, għajjien, magħkûs u mēerċer, imma b'dan kollu għadu jfittex lis-Sultân. Raġa' għall-aħħar darba Ġerusalem għal jiem tal-Għîd il-Kbîr. Il-belt imqaddsa kienet miżġhuda bin-nies, għadd kbîr fosthom kienu ġew għal Għîd minn artijiet imbegħda. Kien nhar il-Gimġha ta' qabel il-Għîd, u fost in-nies kien jidher li

hemm xi taħwida kbíra. Il-Persjân, Artibân, ghamel il-qalb u saqsa lil ġemgħa ta' Lhud x'kienet il-ħtija ta' dik il-ġhawa kollha. Wegħbuh: "Jekk trid taf, ejja magħna sa fejn jġhidulu l-Golgota, halli tara b'għajnejk, Hemm jinsâbu msallbîn żewġ hallelin u wiehed raġel jismu Ġesù, min-Nazaret, jġhidulu Sultân il-Lhûd."

Artibân qal f'qalbu: "Min jaf hux dan, dak Ġesù li tweled f'Betlehem, tlieta u tletin sena ilu?... Tgħid fl-aħħar iltqajt mal-mixtieq tiegħi, Sultân il-Lhûd, maqbûd, f'idejn l-egħdewwa tiegħu? Tgħid nasal fil-waqt, biex nagħti l-ġawhra tiegħi, halli nifdih qabel ma jmut..."

Hekk ix-xwejjah baqa' miexi wara l-ġemgħa, imma kif kien tiela' t-telgħa, waħda xebba minn Ekbata-na għarfitu minn ilbiesu li kien minn pajjiżha. Resqet lejha u nxehtet għarrkobtejha quddiemu u qaltu: "Għall-imħabba t'Alla s-Safi ikollok ħniena minni! Jien lsíra msejkna li nemmen it-twemmân li temmen int. Eħlisni mill-jasar, u arġa' aġhtini l-fidwa!"

L-imsejken ma kien baqagħlu xejn ta' siwi għajr il-ġawhra, u tahlilha biex tifdi rásha biha. Malli tahlilha jisma' hoss kbír u l-art bdiet tirtieghed u taqbeż, u s-sema dalam f'daqqa, u l-ħitan tad-djar bdew jinfethu u jiggarrfu; shab ta' trab mela l-arja, u suldati u nies jigrú u jaħarbu mwerwrín. Artibân u x-xebba skennew taht il-ħnejjet tal-Pretórju

ta' Pilátu, imma reġghet għamlet teħziza oħra aqwa minn ta' qabel, li weqqgħet haġra mill-ħajt u ġiet fuq ras Artibân, li fethithielu u waqa' fl-art għall-mejjet. Ix-xebba medditlu rásu fúq driegħha waqt li d-demmi kien hiereg gelgúl minn moħħu.

Ix-xebba hasbitu mejjet u medditlu rásu fl-art, qajl-qajl. Imma wara ftit semgħetu jieħu n-nifs, u ratu jibexxaq għajnejh u jħares 'il fuq waqt li qal dawn il-kelmiet b'lehen kemm-kemm jistama': "Jiena, Mu-lejja?... Fejn qatt rajtek ġuġħân u tmajtek?... jew bil-ġhatx u sqejtek?... Meta qatt rajtek għaríb u lqajtek f'dâri?... Jew maríd jew fil-ħabs u ġejt narak?... Għal tlieta u tletín sena domt infittxek, imma qatt ma kelli x-xorti li nitgħaxxaq bid-dehra tiegħek, anqas li naqđík l-anqas qadja, ta' Sultân li Int, tajjed u qaddis!"

Artibân sikiet, imma lehen ieħor, câr u helu stama' jkellmu u jfarrġu: "Tassew, tassew ngħidlek, li kull meta għamilt il-ġid lill-għajrek, kont għiejed tagħmel il-ġid lili. Ejja fil-ġenna miegħi!"

Nifs qawwi ħareġ minn sieder Artibân. Kien temm il-mixja twila tiegħu, u magħha kien temm ukoll ħajtu, u ħarġet ruħu. Il-ghotjiet tiegħu kienu tassew milqugħa. Artibân, ir-raba' wiehed fost il-Mâġi, kien fl-aħħar iltqa' mas-Sultân!

P. UBERTINU BERTI, O.F.M.

QWIEL TAL-PALESTINA

In-noħle ma tsírx daqđq, u l-ġhâdu ma jsírx sadđq. In-nuħhâla ma ssírx daqđq u l-ghadu ma jsírx ħabib. Min taf li hu għadu tiegħek, ara tafdah, għal kemm ġie li juri ruħu ta' ħabib. Dak kun jagħmel hekk halli jġibek għal daqđtu, u jagħmillek il-ħsâra.